

জনসংযোগ, অসম  
মুখ্যমন্ত্রীৰ জনসম্পর্কৰক্ষী কোৰ, দিছপুৰ  
প্ৰেছ বাৰ্তা

নং : ৫৪৬/২০১৯

**অসম প্ৰদূষণ নিয়ন্ত্ৰণ পৰিষদৰ নগাঁও আঞ্চলিক কাৰ্যালয় ভৱনৰ শুভ উদ্বোধন কৰিলে মুখ্যমন্ত্রীয়ে  
স্বাস্থ্যৱান সমাজ গঢ় দিব লাগিলে ভগৱান প্ৰদত্ত প্ৰকৃতি সুৰক্ষাত আমি সকলোৱে দায়বদ্ধতাৰে  
ভূমিকা পালন কৰিব লাগিব : মুখ্যমন্ত্রী**

**দিছপুৰ, ১৫ নৱেম্বৰ : মুখ্যমন্ত্রী সৰ্বানন্দ সোণোৱালে আজি অসম প্ৰদূষণ নিয়ন্ত্ৰণ পৰিষদৰ নগাঁও আঞ্চলিক  
কাৰ্যালয়ৰ নৱনিৰ্মিত ভৱন আনুষ্ঠানিক ভাবে শুভ উদ্বোধন কৰে। উল্লেখ্য যে ২.১০ কোটি টকা ব্যয়ৰে এই  
আঞ্চলিক কাৰ্যালয় ভৱনটো নিৰ্মাণ কৰা হৈছে। ইয়াৰে ভূমি মহলাত প্ৰদূষণৰ বিভিন্ন পৰীক্ষা কাৰ্য চলোৱাৰ  
ব্যৱস্থাপনা সন্নিৰিষ্ট কৰা হৈছে।**

এই উপলক্ষে নগাঁৰ মিলন সাংস্কৃতিক চৰা প্ৰাঙ্গণত অনুষ্ঠিত সভাত ভাষণ প্ৰদান কৰি মুখ্যমন্ত্রী  
সৰ্বানন্দ সোণোৱালে কয় যে এখন প্ৰদূষণ মুক্ত অসম গঢ়াৰ লক্ষ্য আগত বাখি বৰ্তমানৰ বাজ্য চৰকাৰে  
২০১৬ চনত কাৰ্যভাৱ লোৱাৰে পৰা সক্ৰিয় পদক্ষেপ লৈ আহিছে। ইয়াৰ অংশ হিচাপে আজি শুভ উদ্বোধন  
কৰা নগাঁও আঞ্চলিক কাৰ্যালয়টোৱে নগাঁও, মৰিগাঁও, হোজাই, পশ্চিম কাৰ্বি আংলং জিলাত প্ৰদূষণ মুক্ত  
পৰিৱেশ বৰ্তাই ৰখাৰ দিশত জনসাধাৰণক আৰু অধিক সজাগ আৰু সচেতন কৰি তোলাৰ দিশত দায়বদ্ধতাৰে  
কাৰ্যসূচী ৰূপায়ণ কৰিব বুলিও মুখ্যমন্ত্রীয়ে কয়।

সম্প্ৰতি প্ৰদূষণৰ সমস্যাই সমগ্ৰ বিশ্বকে গভীৰ সংকটৰ দিশলৈ লৈ গৈছে বুলি উল্লেখ কৰি প্ৰদূষণ  
ৰোধৰ ক্ষেত্ৰত আমি সকলোৱে দায়িত্বশীল নাগৰিকৰ ভূমিকা পালন কৰিব লাগিব বুলিও মুখ্যমন্ত্রীয়ে কয়।  
প্ৰদূষণে সকলো দিশতে ক্ষতিগ্ৰস্ত কৰে বুলি উল্লেখ কৰি স্বাস্থ্যৱান সমাজ গঢ় দিব লাগিলে ভগৱান প্ৰদত্ত  
প্ৰকৃতি সুৰক্ষাত আমি সকলোৱে দায়বদ্ধতাৰে নিজৰ ভূমিকা পালন কৰিব লাগিব বুলিও মুখ্যমন্ত্রীয়ে কয়।  
মুখ্যমন্ত্রীয়ে বিগত চাৰে তিনি বছৰত বাজ্যখনৰ বন বিভাগে এই দিশত যথেষ্ট সফলতা লাভ কৰিছে বুলিও  
কয়। এই প্ৰসংগত মুখ্যমন্ত্রীয়ে কয় যে নৰ প্ৰজন্মৰ ভৱিষ্যত সুৰক্ষাৰ বাবে বৰ্তমানৰ চৰকাৰখনে শাসনৰ  
ভাৱ গ্ৰহণ কৰিয়েই ১০ কোটি বৃক্ষ ৰোপনৰ যি লক্ষ্য স্থিৰ কৰিছিল ইয়াৰে ৫ কোটিতকৈও অধিক বৃক্ষ  
ৰোপনত সফল হৈছে বুলিও কয়। মুখ্যমন্ত্রীয়ে কয় যে বাজ্য চৰকাৰৰ বন বিভাগে গ্ৰহণ কৰা কঠোৰ  
ব্যৱস্থাৰ ফলশ্ৰুতিতে কাজিৰঙাত চোৰাং চিকাৰীৰ দ্বাৰা গঁড় নিধন কাৰ্য হুস পাইছে। বৰ্তমানৰ চৰকাৰে  
গ্ৰহণ কৰা ব্যৱস্থাবলীৰ ফলতে বিগত চাৰে তিনি বছৰত ১৩ জন গঁড় চিকাৰিক ফাষ্ট ট্ৰেক কোৰ্টৰ বিচাৰ  
প্ৰক্ৰিয়াৰে জেল-হাজোতলৈ প্ৰেৰণ কৰা হৈছে বুলিও মুখ্যমন্ত্রীয়ে কয়। বানপানীৰ সময়ত কাজিৰঙাৰ জীৱ-  
জন্মৰ সুৰক্ষাৰ বাবে হাইলেণ্ড নিৰ্মাণ, চিকিৎসা সেৱা, খাদ্য যোগান ইত্যাদি ব্যৱস্থাই বন্যপ্ৰাণী সুৰক্ষিত  
কৰণৰ দিশত বিশেষ সফলতা কঢ়িয়াই আনিছে বুলি মুখ্যমন্ত্রীয়ে কয়।

নগাঁও ৰৌদ্ৰিক, সাংস্কৃতিক ইত্যাদিৰ দিশত আগবণুৱা বুলি উল্লেখ কৰি এখন প্ৰদূষণ মুক্ত অসম  
গঢ়াৰ যাত্রাত নগাঁও জিলাক অঞ্চলী ভূমিকা লোৱাৰ বাবেও মুখ্যমন্ত্রীয়ে আহান জনায়। তদুপৰি মুখ্যমন্ত্রীয়ে

**জনসংযোগ, অসম  
মুখ্যমন্ত্রীৰ জনসম্পর্কৰক্ষী কোৰ, দিছপুৰ  
প্ৰেছ বাৰ্তা**

---

নগাঁও চহৰখনক পৰিষ্কাৰ, সেউজ আৰু স্বাস্থ্য সম্মত চহৰ হিচাপে গঢ়ি তোলাৰ দিশটো সকলোকে সমঘিত পদক্ষেপ লোৱাৰ বাবে আহুন জনায়। এই প্ৰসংগত মুখ্যমন্ত্রীয়ে প্ৰধানমন্ত্ৰী নৰেন্দ্ৰ মোদীয়ে সমগ্ৰ ভাৰতবৰ্ষকে এখন পৰিষ্কাৰ-পৰিচ্ছন্ন আৰু স্বাস্থ্যবান দেশ হিচাপে গঢ়ি তোলাৰ লক্ষ্যৰে স্বচ্ছ ভাৰত, প্ৰদূষণ মুক্ত ভাৰত, জল জীৱন, যোগাসন, একক ব্যৱহাৰ যোগ্য প্লাষ্টিক পৰিহাৰ কৰাৰ দৰে আঁচনি সমূহ লৈছে বুলি কোৱাৰ লগতে বাইজকো এই দিশত সঁহাবি জনোৱাৰ বাবে আহুন জনায়।

অনুষ্ঠানত বক্তব্য প্ৰদান কৰি পৰিৱেশ আৰু বন বিভাগৰ মন্ত্ৰী পৰিমল শুল্কবৈদ্যুই কয় যে এখন প্ৰদূষণ মুক্ত সমাজ গঢ়াৰ দিশত বৰ্তমানৰ চৰকাৰে লোৱা সক্ৰিয় পদক্ষেপক নগাঁৰত উদ্বোধন কৰা প্ৰদূষণ নিয়ন্ত্ৰণ পৰিষদৰ আঞ্চলিক কাৰ্যালয়টোৱে নতুন মাত্ৰা প্ৰদান কৰিব। প্ৰদূষণে সমগ্ৰ মানৱ জাতিকে গভীৰ সংকটলৈ ঠেলি দিছে বুলি উল্লেখ কৰি এই দিশত সকলোকে সচেষ্ট হ'বলৈও মন্ত্ৰী গৰাকীয়ে আহুন জনায়।

অসম প্ৰদূষণ নিয়ন্ত্ৰণ পৰিষদৰ অধ্যক্ষ ৱাই সুৰ্যনাবায়নে আদৰণি ভাষণ প্ৰদান কৰা আজিৰ এই অনুষ্ঠানত নগাঁও সমষ্টিৰ বিধায়ক ৰূপক শৰ্মাইও ভাষণ প্ৰদান কৰে।

অনুষ্ঠানত বিধায়কসকল ক্ৰমে ডিস্বেশ্বৰ দাস, শিলাদিত্য দেৱ, বৰাকান্ত দেউৰী, আঙুৰলতা ডেকা, কেন্দ্ৰীয় ৰেল দপ্তৰৰ প্ৰাক্তন ৰাজ্যিক মন্ত্ৰী ৰাজেন গোঁহাই, অসম পাঠ্যপুঁথি প্ৰণয়ন আৰু প্ৰকাশন পৰিষদৰ উপাধ্যক্ষ জিতু গোস্বামী, অসম চলচ্চিত্ৰ বিভাৱ উন্নয়ন নিগমৰ উপাধ্যক্ষ অভিজিৎ নাথ, জিলা উপায়ুক্ত, আৰক্ষী অধীক্ষক, অসম প্ৰদূষণ পৰিষদৰ উচ্চপদস্থ বিষয়া, পৰিৱেশ আৰু বন বিভাগৰ উচ্চপদস্থ বিষয়াকে ধৰি বহু সংখ্যক গণ্য-মান্য ব্যক্তি উপস্থিত থাকে।

বংভাঃ/ পুঃড়েঃ  
১৫/১১/২০১৯